

Müharibədən ədəbiyyata

İnsan yarandığı gündən davalar, müharibələr olub. İbtidai icma quruluşundan başlanan iş, əmək üstündə davalar zaman keçdikcə böyüyüb, təşəkül tapıb və böyük müharibələrə çevrilib. Traybalizm yavaş-yavaş təkmilləşərək torpaq üstündə gedən müharibələrə dönüb. Vətən anlayışını da elə müharibələr yaratmayıbmı? "Torpaq, əgər uğrunda ölən varsa, vətəndir" misrası vətənin nə demək olduğunu ehtiva etmirmi?

Həyatımızın ayrılmaz parçası olan ədəbiyyat müharibəni, onun yazılışmış və yazılmamış qanunlarını bəşəriyyətə olduğu kimi və daha dolğun çatdırıb və əbədi olaraq da çatdıracaq. Ədəbiyyat bəşəri duyğuları, insanın başına gələnləri, onun yaşadıklarını əks etdirən və əks etdirməyə qadir bir vasitədir-yazılı mətdir... Yazıya isə pozu yoxdur. Həyatımızın əbədi əks olunduğu ədəbiyyata pozu olmadığı kimi. Yaradanın alnımıza yazdıqlarını bir də ədəbiyyatdan oxuyuruq.

Müharibələr haqda əsrlərdir sayısız hesabsız nəzm və nəsr əsərləri yazılır. Bu, təbii, əlbəttə. Ədəbiyyatın işi bu, deyilmi? Ədəbiyyatda əks olunanlar insanlara snobizmin nə olduğunu aşılayır, onların bu yazılanlardan nəticə çıxarmasını istəyir. Zaman-zaman bu, öz bəhrəsini verir də. Hamı yaxşıya bənzəmək, pisdən nəticə çıxarmaq və onu təkrləməməq istəyir.

Əbədi həyat-ədəbiyyat

Onu tək bu xüsusiyyətlərinə görə yox, bir çox xüsusiyyətlərinə görə əbədi həyat adlandırırı bilərik. Dünya xali olandan insan həyatının, baş verən müharibələrin əks olunduğu ədəbiyyat dərin entuziazmla yazılıb, oxucuların diqqətinə çatdırılıb. Oxuduğumuz kitablardakı, baxdığımız filmlərdəki müharibə həyatı, səhnələri təhləşüürümüzda, psixologiyamızda dərin izlər buraxıb, bizə həyatın necə olduğunu, eşləndə necə ola biləcəyini anladıb. Hansının yaxşı, hansının pis olacağını özümüz üçün müəyyənləşdirmişik, nəticələr çıxarmışığı, bəzən də baş verənlərlə öz taleyimizi kimi barışıb seyrçi mövqeyi tutmuşuq. Ədəbiyyatın qüdrəti tək bununla bitirmi?

Tarixən hər yeni müharibə ədəbi hadisələrə çevrilib. Onlarda oxucunun gördüyü, eşitdiyi və təxəyyül məhsulu olan görmək və eşitmək istədiyi hadisələr yer alıb.

Müharibə haqqında yazılan əsərlərdən danışarkən ilk yada düşənlərdən biri Lev Tolstoyun "Hərb və sülh" romanı olur. Dünya ədəbiyyatının ən maraqlı əsərlərindən biri hesab olunan "Hərb və Sülh" Tolstoyun digər əsəri "Anna Karenina" ilə birgə onun yaradıcılığının ən gözəl nümunələri hesab olunur. Rusiyanın Fransa tərəfindən istilas ı dövründə baş verən hadisələri və Napoleon erasının Rusiyada Çar cəmiyyətinə təsiri nəticəsində beş zadəgan ailəsinin nümunəsində təsvir olunan "Hərb və sülh" haqqında Tolstoy demişdi ki, bu əsər bir qədər poema, daha çox isə tarixi xronikadır. Fəlsəfi diskussiya xarakteri daşıyan "Hərb və sülh" ən yaxşı Rusiya ədəbiyyatı nümunələrinin standart normalardan kənara çıxdığını göstərir.

Mixail Şoloxovun "İnsanın taleyi" hekayəsi realist üslubda yazılıb. Bir döyüşçü yazıçıya öz həyat hekayətini danışır. "Sakit Don" kimi romanın müəllifi olan Şoloxov həmin insanın taleyi haqda da yazmalı olur.

"Əsl insan haqqında povest" Böyük Vətən müharibəsinin ilk günlərindən son günlərinəcən "Pravda" qəzetinin hərbi müxbiri olan, cəbhədə partizanlıq edən, Stalinqrad və Kursk döyüşlərində vuruşan Boris Poleyovun döyüş zamanı təyyarəsi vurularkən hər iki ayağını itirmiş, amma özündə güc taparaq yenidən cəbhəyə qayıtmış təyyarəçi Aleksey Meresyevin həyatı haqqdır.

Boris Vasilyevin "Adı siyahıda yoxdur" povestinin qəhrmanı qəhrəmançasına döyüşərək həlak olmuş bütün namə-

lum əsgərlərin rəmzi hesab olunur. Yuri Bondarevin "Qara qar" romanı real həyatda baş verən hadisələri əks etdirir. Leytenant Drozdovskinin həyatının bir gününün təsvir olunduğu əsərdə Stalinqrad döyüşü ətraflı təsvir olunub.

Cəbhəyə könüllü olaraq gedən Viktor Astavayev "Lənətlənmiş və öldürülmüş" romanda müharibənin törətdiyi dəhşətləri ətraflı təsvir edir. O, müharibəni insanlığa qarşı törədilmiş cinayət kimi qiymətləndirir.

"Üfüqlər burada sakitdi..." romanındakı hadisələr real tarixi faktları əhatə edir. Böyük Vətən Müharibəsi zamanı rezonans yaradan yeddi cəsur döyüşçünün Murmansk silah-sursat daşıyan qatırı partlatmağa cəhd göstərən alman diversiya qrupunu məhv etməsini qələmə alarkən müəllif real kişi qəhrəmanları qadın qəhrəmanlarla əvəz edib. Əsər haqqında 1972-ci ildə film də çəkilib.

Vətənimizin, xalqımızın ən böyük bəlası olan Qarabağ müharibəsi haqqında çoxsaylı bədii əsərlər də yazılıb və yazılmaqdadır. Qarabağ haqda maraqlı əsərlər yazan müasir yazıçılardan Şərif Ağayın da adını çəkməli. Qarabağın havası, suyu ilə böyüyən, vətən dərdi, yurd həsrəti çəkən Şərif Ağayın yazdığı hekayələrdə, romanlarda onun vətənpərvərlik duyğuları daha çox hiss olunur. Təbii, yurdu erməni işğalında olan yazıçının qəhrəmanlarının başlarına gələnlər də müharibənin yaşatdığı ağrı-acıları ehtiva edir.

Müharibə misralarda

Müharibənin ağır sınaqlarından çıxan ölkələrin ədəbi, bədii nümunələrində də həmişə ondan bəhs olunur. Qanlı, qadalı müharibələr haqqında bizim də şairlər, yazıçılar düşündüklərini, bəzən gördüklərini qələmə alır, yaşananları əks etdirən poetik, prozaik nümunələr yazırlar. Yaşadığımız ağrı-acıların bədii estetik dəyəri o şeirlərdə öz əksini tapır. Səməd Vurğunun poetikasında da buna rast gəlirik. S. Vurğun "Ananın öyüdü" şeirində deyir:

*Geyib əsgər paltarını, silahlandı qəhrman,
Onun polad sinəsinə sığışmadı ürəyi.
Dayan! - deyib, yaxın gəldi, öpdü onun alınından
Yay gününün xoş səhəri, bir də dağlar küleyi.
- Ana! Gəldim salamat qal! - deyib öpdü qarnı,
Ana igid balasına açdı öz qollarını..."*

Əhməd Cəmil "Can nənə bir nağıl də" şeirində nənə öz nəvəsinə atasının əsgərlikdən gələcəyindən danışır:

*...Sağlıq olsun, ağı toğlunu atan üçün kəsərik.
Mən eyvana xalı sallam, anan evi bəzəyər,
El qaydası süfrə açar, qohum-qonşumuz gələr.
Sən atanı qucaqlayır, üz-gözündən öpərsən,
Qoca baban saz kökləyib, nağıl deyər sübhəcan...
Körpə güldü... həsrət qonan gözələrindən öpdü qəm,
Öpdü onun xəyalını indi özə bir aləm;
Qaranquşlar uçub gəldi, ağıl çiçək güldü yaz...
Qucaqladı atasını, sonra kimsə çaldı saz...
Körpə özü hiss etmədən, onu yuxu apardı,
Çöldə isə bütün gecə külək tufan qopardı...*

Süleyman Rüstəmin "Ana və poçtalyon" şeiri də müharibə haqqdır:

*Dərd ay vardı, ananın gözləri yol çəkirdi,
Başqa bir dərdi yoxdu, oğul dərdiydi dərdi.
Soruurdu: - "Balam hamı?" -
Hər cəbhədən gələndən
Ondan xəbər gəlməyir, xəbər gəlir öləndən.
Yerəmi batdı oğlum, göyəmi çıxdı oğlum?
Balkə mən yanılmışam, əzəldən yoxdu oğlum?!*

Məmməd Arazın "Müharibə olmasa" şeirində də müharibədən söhbət açılır:

*Əridib silahları
Biz marten sobasında,
Körpü yarada billik
Yerlə Mars arasında, -
Müharibə olmasa!*

Müharibələrin, açılacaq atəşlərin, yağacaq odun, alovun əvəzinə sülh göyər-

çinləri göylərdə qanad açsa dünya daha gözəl olmazmı? Məmməd Araz da müharibənin olmayacağı təqdirdə nələrin yaşana, görünə biləcəyini poetik ovqatla ifadə edir.

İsa İsmayılzadənin "Güllələr demədi" şeirində uşaqları müharibədən, döyüşdən uzaq tutmaqdan bəhs olunur:

*...Bir gün xəbər gəldi: dava başlanıb,
Onlar əsgəriyə çağırıldılar.
Nə tütək çaldılar, nə fit çaldılar,
fikirli oldular, ağır oldular...*

Böyük Vətən müharibəsinə həsr olunmuş belə şeirlərimizdən çox danışa bilərik. Otuz ildir davam edən Qarabağ müharibəsi haqda da poeziyamız susmayıb. Qarabağ müharibəsinə həsr olunan kifayət qədər əhatəli, maraqlı, baş verən faciələrimizi, müharibənin acı nəticələrini əks etdirən poetik nümunələr yazılıb və yazılmaqdadır. Azərbaycan şairləri illərlə gözlədikləri qələbə istəyini, arzusunu poeziya vasitəsilə bildirirlər.

Aleksandr Tvardovskinin "Vasili Tyorkin" poeması vətəninə ürəkdən sevən gənc Tyorkinin simasında səngər yoldaşını, köhnə dostunu və özünü görənlər vardı. Qeyd edək ki, "Vasili Tyorkin" poemasına xeyli nəzirələr yazılıb.

Qarabağ müharibəsi, onun doğurduğu itkilər, gətirdiyi sosial və mənəvi bəlalər, ağrılar, yurd-yuvalarından didərgin düşmüş, şəhid olmuş həmvətənlərimiz haqda sayısız-hesabsız şeir yazılıb və dediyimiz kimi, yazılmaqdadır. Bu şeirlər şairlərimizin vətənpərvərlik duyğusundan yaranır. Yurd itkisi ilə barışmayan çoxları Qarabağ haqda şeirlər yazsa da onların hamısını poetik nümunə kimi qəbul etmək olmaz. Əlbəttə, aralarında kifayət qədər müharibənin amansız qanunlarını, faciələrimizi əsl poetik nümunə kimi ifadə edən şeirlər var.

Qarabağın həsrəti, yurd itkisi ilə yaşayan şairlərimiz çoxdur. Onların yazdığı şeirlərin hər biri bu həsrəti əks etdirir. Qarabağ mövzusu poeziyamızda geniş yer tutur...

Müharibə filmlərdə

Müharibə haqqında çox filmlər çəkilib. Bu filmlər arasında Azərbaycanda çəkilən filmlər də maraqlıdır. Onlarda da müharibənin amansız qanunları, yaşanan çətinliklər, baş verən faciələr əks olunur.

"Uzaq sahillərdə" filmi ikinci dünya müharibəsi illərində Sovet İttifaqı Qəhrəmanı Mehdi Hüseynzadənin İtaliya və Yuqoslaviyada faşist işğalçılarına qarşı apardığı mübarizəyə həsr edilib.

Aktor Nodar Şaşıqoğlunun və aktyor Hacımurad Yagizarovun kinoda ilk işi olan film İmran Qasimov və Həsən Seyidbəylinin eyniadlı povesti əsasında ekranlaşdırılıb.

Mehdi Hüseynzadə ilə eyni partizan dəstəsində vuruşan Cavad Həkimli də bu filmdə çəkilib. "Uzaq sahillərdə" Sovet İttifaqında kaşıyyatçı haqqında çəkilən ikinci filmdir.

General Həzi Aslanov haqda üç film ərşəyə getirilib. Filmin biri 1945-ci ildə, digəri 1970-ci ildə, o biri isə 1985-ci ildə lentə alınıb. 1945-ci ildə çəkilən və Həzi Aslanovun qəhrəmanlığından bəhs edən "General Həzi Aslanov" filmində Azərbaycan xalqının qəhrəman oğlu Həzi Aslanovun dəfn mərasimi, xalqımızın öz igid sərkərdəsinə olan sevgisi və ehtiramı əks olunub. Filmə onun cənazəsinin təyyarə limanına gətirilməsi, Bakı Zabitlər Evində şəhər ictimaiyyətinin generala son dəfə vidalaşması, dağıstü parkdakı dəfn mərasimi, izdihamlı mitinq əks olunub. Filmə Həzi Aslanovun cəbhədə vuruşması onların canlandıran xronikadan da istifadə edilib. 1970-ci ildə çəkilən filmə də onun qəhrəmanlığı, göstərdiyi sücaətlər əks olunub.

"Sizi dünyalar qədər sevirəm" filmi rejissor Rasim İsmayılov tərəfindən ekranlaşdırılıb. Filmin çəkilişlərində Belarus və Zaqafqaziya hərbi dairələrinin qoşunları iştirak ediblər. Film Azərbaycan xalqı-



nın qəhrəman oğlu, iki dəfə Sovet İttifaqı Qəhrəmanı, tank qoşunları general-mayoru Həzi Aslanovun həyat və döyüş yolundan bəhs edir. Müharibədən bəhs edən film həm də tarixi, döyüş, bioqrafik janrdadır. Filmə əsas rolları Ramiz Novruzov, Viktor Tarasov, Aleksandr Denisov, Şahmar Ələkbərov ifa edirlər.

"Mən ki gözəl deyildim" də müharibə haqda çəkilən Azərbaycan kinolarındandır. Yazıçı Bayram Bayramovun eyniadlı povesti əsasında ekranlaşdırılan filmə Səidə adlı (Xuraman Qasimova) gənc qızın taleyindən bəhs olunur. II Dünya Müharibəsi illərində kənddə adamlarını birbirinə bağlayan dostluq telləri, doğmaları, əzizləri cəbhədə həlak olan ailələrin dərdinə şərik olmaq kimi humanist addımlar, onların ümumi işin xeyrinə gecə-gündüz işləməyə hazır olmaları əks olunub.

Ssenarist Alla Axundovanın və aktyor Fərhad İsrəfilovun kinoda ilk işi olan "Şərikli çörək" filmi də Böyük Vətən Müharibəsinə həsr olunub. Filmin çox hissəsi İçərişəhərdə, Böyük qala küçəsində çəkilib. Kinostudiyanın pavilyonlarında, Kurbinkada, Nalçikdə də lentə alınan "Şərikli çörək" 1969-cu ildə lentə alınıb. "Şərikli çörək" daha çox Böyük Vətən müharibəsi zamanı insanların yaşadığı çətinliklərə, maddi ehtiyaca həsr olunub.

"Bizim Cəbiş müəllim" filmində də müharibənin insan həyatına vurduğu zərbələr öz əksini tapır. Böyük Vətən Müharibəsinin maddi, mənəvi çətinliklərini əxz etdirən bu film 1969-cu ildə rejissor Həsən Seyidbəyli tərəfindən ekranlaşdırılıb. "Azərbaycanfilm" kinostudiyasında istehsal edilən "Bizim Cəbiş müəllim"də baş verənlər müharibə dövründə Bakıda cərəyan edir. Filmə əsas rolları Süleyman Ələsgərov, Şəfiqə Məmmədova, Muxtar Maniyev, Səfura İbrahimova, Ziya Seyidbəyli, Nəsimə Zeynalova, Əliağa Ağayev, Aqil Ağacanov ifa edirlər. 1970-ci ildə Minskdə IV Ümumittifaq kinofestivalında aktyor Süleyman Ələsgərova yüksək aktyor sənətkarlığına və parlaq realist obraz yaradılmasına görə SSRİ Nazirlər Soveti yanında Kinematoqrafiya Komitəsinin və SSRİ Kinematoqrafçılar İttifaqının diplomu verilib.

Qarabağın "Fəryad"ı

Qarabağ müharibəsi haqqında çəkilən filmlərdən danışarkən ilk yada düşən "Fəryad" olur. "Fəryad" filminin qəhrəmanını "Ogey ana" filminin baş qəhrəmanı balaca İsmayıl (Ceyhun Mirzəyev) böyüyüb, ailə-uşaq sahibi olur. "Fəryad" filmində İsmayıl Hüseynov artıq batalyon komandiridir. O, vətən torpaqlarının erməni işğalçılarından azad olunması üçün mərdliklə vuruşur, əsir düşür.

Qarabağ müharibəsinə həsr olunan filmin baş qəhrəmanının prototipi var və film real həyatda baş verən hadisələri əks etdirir. "Fəryad" filminin ssenarı müəllifi Vaqif Mustafayevdir. Filmə əsas rollarda Ceyhun Mirzəyev, Məlik Dadaşov, Hacı İsmayılov, Liana Quadze, Fikrət Məmmədov və başqaları çəkilmişlər. Film 1993-cü ildə lentə alınıb.

Qarabağda "Dolu"

Rejissor Elxan Cəfərov tərəfindən 2012-ci ildə ekranlaşdırılan tammətrajlı bədii döyüş filmi "Dolu" Ermənistan-Azərbaycan münakaşəsi zamanı baş vermiş gerçək hadisələrdən bəhs edir. Aqil Abbasın eyni adlı romanı əsasında çəkilən filmə əsas rolları Məmməd Səfa, Rza Rzayev, Elvin Əhmədov, Fuad Poladov, Gülzar Qurbanova, Şamil Süleymanlı və başqaları ifa edirlər. Aktyor Mayak Kərimovun kinoda son işi olan filmə coğrafi məkan kimi Şəmkir, Ağdam, İsmayıllı, Ağcabədi, Sumqayıt, Sumağallı, Bakı və Xızı seçilib...

Qonşu bildiyimiz xainlərin törətdiyi qanlı, qadalı Qarabağ müharibəsinə həsr olunmuş filmlər yaqın ki, yenə olacaq. Müharibə bitmə də onun ağrı, acıları yaddaşlardan silinməyəcək.